

چین و جپاں ہمارا ہندوستان ہمارا ..... مسلم ہیں ہم، وطن ہے سارا جہاں ہمارا

## سفر چین و جاپان ..... اور دارالحرب میں سود کا مسئلہ

نگا تا شہر میں میلاد شریف کے ایک پروگرام کے دوران ہمارے ملاقات اسلامک سینٹرنگا تا کے ڈائریکٹر جناب امام عبدالملک ایوانی سے ہوگئی ..... یہ پاکستان بھی جاتے آتے رہتے ہیں اور انہوں نے کچھ اسلامی علوم بھی حاصل کئے ہیں .....

یہاں لوگوں نے بتایا کہ یہ ان چند جاپانیوں میں سے ایک ہیں جنہوں نے اسلام قبول کیا اور پھر اس کی تنہیم کی کوشش کی ہے ..... ایک روز ہم سیرت طیبہ کے ایک پروگرام میں تقریر کے لئے پہنچے جہاں مسلمانوں کی خاصی تعداد جمع تھی اور تمام مکاتب فکر کے لوگ ان میں شامل تھے، خطاب کے بعد ہم سے سوال کیا گیا کہ یہاں جاپان میں لوگ سود کو سود خیال نہیں کرتے اور یہ کہتے ہیں کہ یہ بلا دکفر ہے اور بلا دکفر میں سود کا لین دین جائز ہے ..... آپ اس سلسلہ میں کچھ رہنمائی فرمائیں ..... ہم نے کہا سود تو سودی ہے اور وہ حرام قطعی ہے یہ الگ بات ہے کہ بلا دکفر میں کفار کے ساتھ ہونے والے کاروبار میں جو اضافی رقم ملتی ہے وہ شرعاً سود بنتی ہی نہ ہو ..... جیسا کہ اکابر فقہاء و علماء نے صراحت کے ساتھ لکھا ہے ..... تاہم دارالحرب میں مسلمان، مسلمان سے سودی لین دین نہیں کر سکتا ..... اس جواب کے بعد ہم نے اس موقف پر جدید فقہی مباحث جرم دوم کا حوالہ دیا جو مولانا مجاہد الاسلام قاسمی کی مرتب کردہ ہے اور اس پر تقریباً مولانا مفتی محمد رفیع عثمانی صاحب کی ہے ..... اس میں ایک مقالہ اسی موضوع پر ہے یعنی ..... دارالحرب میں ربوہ کی شرعی حیثیت ..... مگر مسائل صاحب بگڑ گئے کہنے لگے آپ ایک قطعی حرام شے کو جس کی حرمت قرآن سے ثابت ہے جائز قرار دے رہے ہیں ..... ہم نے کہا نہیں بھی ہم حرام قطعی کو حلال قرار دینے والے کون ہوتے ہیں؟ سمجھنے کی کوشش کیجئے حربی کا مال مسلمان کے لئے بتصریح فقہاء مباح ہے معصوم نہیں اور حربی کا مال زیادتی کے ساتھ قبول کرنا از روئے شرع سود کے زمرے میں آتا ہی نہیں ..... حدیث کے مطابق حربی کے مال کی شرعی حیثیت سے یہ امر ثابت ہوتا ہے کہ اس پر سود کا اطلاق نہیں ہوگا ..... کیونکہ وہ مال مباح ہے جو محل ربوہ نہیں پس اس میں ربوہ کی گنجائش نہیں ..... حضور ﷺ کے چچا سیدنا عباس رضی اللہ عنہ سود کی حرمت کے باوجود اہل مکہ (مشرکین) سے سودی نوعیت کا کاروبار کرتے تھے اسی طرح طائف کے بعض قبائل سے بھی ان کا سودی لین دین تھا ..... اور یہ دونوں جگہیں دارالحرب تھیں ..... اور بھائی صاحب ہم نے تو کتاب کا حوالہ دیا ہے انہوں نے کہا ہم یہ بات نہیں مانتے حوالہ آپ کو دکھانا ہوگا ..... ہم نے

کہا آپ کتاب مہیا کریں ہم دکھا دیں گے، ہم تو مسافر ہیں سفر میں کتابیں ساتھ تو لئے نہیں پھرتے ..... مجمع عام میں اس گفتگو کے بعد کچھ لوگ ہمارے اور کچھ ان کے حامی ہو گئے ..... طے یہ پایا کہ کل ہم حوالہ مع کتاب پیش کریں گے .....

اب آپ اندازہ کیجئے کہ آدمی سفر میں ہو اور ہوبھی کسی دور دراز کے ملک میں جہاں کتاب ملتی نہ ہو تو کیا صورت ہوگی ..... مگر اللہ تعالیٰ نے جو انسان کو دماغ عطا کیا ہے یہ بڑی ہی مہیر العقول شئی ہے اس نے بڑی بڑی مشکلات آسمان اور بڑے بڑے مسئلے حل کر دیئے ہیں اب آپ دنیا کے کسی کونے میں ہوں، کتاب کا حوالہ اور صفحات کتاب کا حاصل کرنا دشوار نہیں رہا ..... رات کو ہم نے راولپنڈی میں اپنے مخدوم و محترم دوست جناب مولانا محمد اسحاق ظفر صاحب کو فون کیا (جو آج کل جامعہ رضویہ ضیاء العلوم استاذ الحدیث ہیں) اور ان سے گزارش کی کہ وہ استاذ العلماء حضرت علامہ سید حسین الدین شاہ صاحب سے مسئلہ بیان کر کے ان سے جواب و مشورہ لے کر آگاہ کریں اور اپنی لائبریری سے مذکورہ بالا کتاب کے متعلقہ صفحات اسکین کر کے ای میل کرنے کی زحمت فرمائیں ..... دوسری طرف سید عابد شاہ صاحب نے لاہور میں جناب مولانا عاکف قادری صاحب کو فون کیا اور ان سے کتاب مذکور کے صفحات اور اس موضوع پر دیگر کتب کے صفحات اسکین کر کے میل کرنے کی گزارش کی ..... الحمد للہ رات ہی رات میں ہمیں مطلوبہ صفحات مل گئے شاہ صاحب قبلہ سے بوسیلہ مولانا محمد اسحاق ظفر ہماری فون پر بات بھی ہو گئی اور انہوں نے مفید مشاورت سے نوازا اور ڈھیروں دعائیں دیں ..... موصولہ ای میل سے صفحات پرنٹ کئے، ہم نے ان کی پچاس کے قریب کاپیاں کر لیں اور صبح اسی مسجد میں انہی حضرات کو اور دیگر نمازیوں کو پہنچائیں تو مسائل مذکورہ مطہن ہونے کی بجائے مزید مشتعل ہو گئے کہ آپ ہمارے علماء کو بدنام کرنے کی کوشش کر رہے ہیں ہماری کسی کتاب میں ایسا لکھا ہوا ہو ہی نہیں سکتا اور پیش کردہ صفحات کو جن کے ساتھ کتاب کا ٹائٹل بھی تھا تسلیم کرنے سے انکار کر دیا ..... انا للہ وانا الیہ راجعون .....

مسئلہ کی تعصب یہاں بھی ہے؟ اور اس قدر شدید ہے ہم سوچ بھی نہیں سکتے تھے ..... اور یہ کہ مسلکی تعصب نے لوگوں کو اتنا اندھا کر دیا ہے کہ کوئی شخص اپنے عالم کی کی تحریر و کتاب کو اور حوالہ کو ماننے سے یوں کھلے لفظوں انکار کر دے ..... محض اس لئے کہ کہنے والا دوسرے مسلک سے تعلق رکھتا ہے؟ جبکہ جدید فقہی مباحث کی جلد دوم (جس کا ہم نے حوالہ دیا) میں درج ذیل عبارت موجود ہے .....

لکھتے ہیں ..... بدائع الصنائع میں اس کی تصریح موجود ہے کہ اگر مسلمان دار الحرب کا باشندہ ہے تو بھی اس کا حربی سے ربوی معاملہ کرنا جائز ہے و کذلک لو کان اسیرا فی ایدیہم او سلم فی دار الحرب ولم یہاجر الینا فعاقد حربیا (جاز) ..... اس پر مزید گفتگو کرتے ہوئے اسی

کتاب کے ایک مقالہ نگار مولانا اعجاز احمد اعظمی لکھتے ہیں کہ.....

دارالحرب میں ربوا کی حلت کا کوئی مسئلہ نہیں رہا خواہ کہیں ہو حرام ہے اور نص قطعی کی رو سے حرام ہے اس میں کسی کا اختلاف نہیں اور نہ ہو سکتا ہے، کیونکہ نصوص صریحہ سے اس کی حرمت ثابت ہے اختلاف جو کچھ ہے اس میں ہے کہ ربوا کا مصداق کیا ہے؟ جو کچھ ربا کے دائرہ میں آئے گا وہ حرام ہے خواہ دارالاسلام میں ہو یا دارالحرب میں اور جو ربا کے دائرہ سے خارج ہے اسے حرام کہنے کی کوئی وجہ نہیں الا یہ کہ کوئی اور وجہ حرمت کی پائی جائے..... شاہ عبدالعزیز محدث دہلوی سے کسی نے سوال کیا کہ سود دادن بھر بیسان درست است یا نہ؟..... یعنی حربیوں سے سودی معاملہ کرنا اہل حرب کو سود دینا درست ہے یا نہیں..... تو انہوں نے جواب فرمایا..... کتب فقہ کی عبارتیں عام واقع ہوئی ہیں دینے اور لینے دونوں کو شامل ہیں مثلاً..... لا ربوا بین المسلم والحربی فی دار الحرب.....

..... حاصل کلام یہ ہے کہ مسئلہ کی نوعیت یہ نہیں ہے کہ دارالحرب میں سود جائز ہے..... سود تو کسی حال میں جائز نہیں ہے..... اصل صورت حال یہ ہے کہ دارالحرب میں جو مال حربی سے لیا جاتا ہے اس پر شرعاً سود کا اطلاق ہوگا یا نہیں..... اور اس مسئلہ کا تعلق اجتہاد سے ہے..... نصوص قطعیہ میں اس کی تصریح نہیں..... حدیث محمول اور حربی کے مال کی شرعی حیثیت سے یہ امر ثابت ہوتا ہے کہ اس پر سود کا اطلاق نہیں ہوگا..... کیونکہ وہ مال مباح ہے جو محل ربوا نہیں پس اس میں ربوا کی گنجائش نہیں..... (جدید فقہی مباحث، جلد ۲، معاہدہ الاسلام قاسمی)

..... مولانا علی حضرت الشاہ احمد رضا خاں فقیہ ہند نے ایک فتویٰ میں جو کہ فتاویٰ رضویہ کی جلد ۷۱ میں شامل ہے..... لکھا ہے کہ: سود نہ مسلمان سے جائز نہ ہندو سے لیکن جو کچھ دارالحرب میں حربی سے لیا جائے تو وہ مباح مال ہے سو نہیں..... (جلد ۷۱ ص ۳۰۸) مزید ایک جگہ فرماتے ہیں اگرچہ ہمارے سابق کلام سے متین ہوا کہ مسلم حربی میں دارالحرب میں نفی ربا بر بنائے انقائے عصمت و وجود اباحت ہے نہ کہ بر بنائے انقائے شرف دار..... (ص ۳۱۶)

جو شخص دارالحرب میں اسلام لایا اور ہجرت نہ کی اس کا حکم حربی والا ہے یعنی مسلمان اس سے سود لے سکتا ہے..... بخلاف صاحبین کے کیونکہ اس کا مال معصوم نہیں..... (فتاویٰ رضویہ جلد ۷۱ ص ۳۱۸).....

فتاویٰ یورپ میں مفتی عبدالواحد صاحب (ہالینڈی) نے ایک سوال کے جواب میں لکھا ہے کہ مال ماتحت دم کے ہوتا ہے لہذا مسلمانوں کا مال معصوم ہے کیونکہ اس کا دم معصوم ہے اور یہاں کے بیکنوں اور فنانس کمپنیوں اور غیر مسلموں کا مال مباح ہے کیونکہ ان سب کا دم معصوم نہیں اور اصول یہ ہے کہ مال مباح و معصوم کے لین دین میں جو کمی و بیشی ہو وہ عند الشرع ربا (سود معروف) نہیں بلکہ

مباح ہے لقولہ علیہ الصلوٰۃ والسلام لا ربوا بین المسلم والحربی فی دار الحرب..... (فتاویٰ یورپ ص ۴۶۲)

اہل سنت کا موقف تو واضح ہے کہ دار الحرب میں حربیوں سے زاید رقوم جو بظاہر سود محسوس ہوتی ہیں کا وصول کرنا جائز ہے کہ وہ سود نہیں مال مباح ہے..... اہل تشیع کے ہاں بھی یہی موقف پایا جاتا ہے..... چنانچہ جامعہ مدرسین حوزہ علمیہ قم کے محققین نے لکھا ہے کہ:..... مسلمان اور کافر حربی کے درمیان سود نہ ہونے کے اصل مسئلہ میں فقہاء کے درمیان کوئی اختلاف نہیں ہے بلکہ صاحب جواہر الکلام کے مطابق اس مسئلہ میں تمام فقہاء کا اتفاق ہے اور مشہور ہے کہ کافروں سے صرف لینا جائز ہے جبکہ انہیں سود دینا جائز نہیں..... (کتاب الربا..... زہرا اکیڈمی کراچی..... بحوالہ جواہر الکلام جلد ۲۳ ص ۳۸۲) جبکہ وسائل الشیعہ جلد ۱۲ ص ۴۳۶ حدیث ۲ کے الفاظ یوں ہیں..... قال رسول اللہ صلی اللہ علیہ وسلم: لیس بیننا و بین حربنا ربا' ناخذ منهم الف الف درہم بدرہم و ناخذ منهم ولا نعطيہم..... یعنی حضور ﷺ کا فرمان ہے کہ ہمارے اور کفار حربی کے درمیان سود نہیں..... ایک درہم کے عوض ہم ان سے ہزاروں درہم لیتے ہیں ہم ان سے صرف لیتے ہیں دیتے نہیں ہیں..... (وسائل الشیعہ جلد ۱۲ ص ۴۳۶).....

یہاں ہمیں اپنے ایک مفتی صاحب بہت یاد آئے جو ہمارے ساتھ نہایت شفیق ہیں اور باوجود علم و عمر میں بڑے ہونے کے دوستانہ تعلق رکھتے ہیں اور فقہ میں جن کا مطالعہ دسترس مفتیانِ اعظم پاکستان ہونے کے دعویداروں سے بھی کہیں زیادہ ہے..... انہوں نے ایک بار اسی جزیئہ کے بارے میں فرمایا تھا کہ اس اعتبار سے کہ مال حربی مباح ہے جتنے غیر ملکی بینک حربی ممالک کے ہمارے ہاں موجود ہیں اور ان کے منافع دار الحرب میں ہیں ان کے ساتھ یہاں بھی سودی معاملہ سودی نہیں ہوگا..... مال مباح کے زمرے میں آئے گا..... اور لینا جائز ہوگا..... یہ ان کا اجتہاد ہی نکتہ نظر ہے.....

اس ساری گفتگو کا پس منظر وہی سوال ہے جو ہم سے جاپان میں کیا گیا اور جس کا ذکر ہم نے پہلے کیا..... یہاں سے ہم جاپان کے ایک اور شہر (جس کا نام مشکل ہونے کی وجہ سے ذہن میں بھٹو ظ نہیں رہا) کی طرف روانہ ہوئے جو خاصے فاصلے پر تھا اور سردی بھی یہاں خوب تھی..... اس پر مستزاد یہ کہ بانیِ ردو ایک طویل سفر کر کے جوئی، ہم مسجد میں پہنچے اعلان ہو گیا کہ حضرت فلاں صاحب مہمان خصوصی تشریف لے آئے ہیں اور اب فوراً ہی ان کا بیان شروع ہو جائے گا..... معلوم ہوا کہ یہاں لوگ عصر سے منتظر ہیں اور ہمیں پہنچتے پہنچتے عشاء ہو گئی ہے..... ہوا دراصل یہ کہ ہمیں لے کر جانے والوں کو مسافت کا صحیح اندازہ نہ ہو سکا وہ دو گھنٹے کا سفر سمجھتے رہے اور یہ تھا تین سے بھی زیادہ کا..... دیر سے انتظار میں بیٹھے

ہوئے لوگوں کی حالت پر ترس آ رہا تھا اور ادھر ہمیں اپنی شکاگل سے مسلسل لاسکی پیغامات آرہے تھے کہ اب تو کوئی قادیان تلاش کرو تا کہ مشکل آسان ہو..... ہم نے یہاں موجود میزبانوں سے چند منٹس کی اجازت لی اور وضو تازہ کیا..... اور پھر نقاہت کے ازالہ کے لئے اللہ سے مدد مانگتے ہوئے بلا توقف بیان شروع کر دیا..... توقع نہ تھی کہ دس پندرہ منٹ سے زیادہ کی بے ربط سی گفتگو کے علاوہ کچھ ہو سکے گا کہ طبیعت پر مسلسل سفر کا اثر اب اپنا کام دکھا رہا تھا..... لیکن اللہ نے کرم فرمایا اور ایک گھنٹے سے زائد کا بیان ہو گیا..... اب جو ہم نے لوگوں سے کہا کہ آپ عصر سے بیٹھے ہیں تھک چکے ہوں گے لہذا اتنا بیان ہی کافی ہے اور ہم اسی پر اکتفاء کرتے ہیں تو مطالبہ ہوا کہ نہیں کچھ اور بھی ہو جائے..... بہت عرصے بعد یہ محفل سچی ہے اس دور دراز علاقے میں کوئی عالم آتا ہی نہیں..... اصرار پر مزید کچھ باتیں ہو گئیں..... اور پھر ہم خواب گاہ لے جائے گئے جہاں طعام کا اہتمام بھی تھا..... رات کو نیند سردی اور تھکاوٹ کی وجہ سے خوب آئی..... اور صبح ہم پھر ایک نئی منزل کی جانب روانہ ہو گئے.....

اس سفر میں ہمیں ایک روز تفریح کے لئے ایک ایسے مقام پر لے جایا گیا جو ہمارے مری کے علاقہ جیسا ہو بلند و بالا پہاڑیاں..... ان پہاڑیوں کے بل کھاتے ہوئے روڈ درختوں کی بہاریں اور راستہ میں ایک پارک جہاں مخصوص قسم کے پھولوں کی مخصوص خوشبو والے درخت قطار اندر قطار تھے ہر درخت کے نیچے جاپانیوں کی بڑی تعداد ٹیمپلو کے ساتھ موجود تھی..... بتایا گیا کہ یہ درخت..... سیکورا (Sakura) کے ہیں اور سیکورا یہاں کا قومی پھول اور درخت ہے..... جاپانی شاعری میں اس کا تذکرہ گہاری کلیوں اور گلاب کی طرح ملتا ہے..... شعراء نے اس کے بارے میں اپنے اپنے جذبات کا اظہار ہر دور میں اور ہر زبان میں کیا ہے..... مثلاً انگریزی میں اس پھول کے بارے میں جذبات اور اس پر اشعار کا ترجمہ حسب ذیل صورت میں ملتا ہے.....

Cherry blossoms became the most important flower of the poetry in the Heian period. The poetry of the Heian period was refined and elegant in the beauties of nature. A lot of noble men made Sakura poems.

Looking at the Mountain Sakura in mist

I miss a person who looks at the Sakura

..... ~ Kino Tsurayuki

If there were no cherry blossoms in the world,

My mind would be peaceful.

..... ~ Fujiwara Norihira

Many old Japanese poets made graceful cherry blossom poetry. Viewing cherry blossoms was a happiness in their lives. People read the poetry and people told their mind in the cherry blossom poetry. Sakura became a mentality of blossoms for Japanese.

Saigyo is one of the great priests of the age.

سگایو جاپانیوں کا ایک مشہور پاروری رنڈ ہی رہنما گزرا ہے..... سیکورا (چیری بلاسم) کے بارے میں وہ کہتا ہے:

Wishing to die under cherry blossoms in spring

Cherry blossom season in full moon time

..... ~ Saigyo

Sleeping under the trees on Yoshino mountain

The spring breeze wearing Cherry blossom petals

..... ~ Saigyo

یہاں کے لوگ اس درخت کو مذہبی اعتبار سے بھی باعث خیر و برکت خیال کرتے ہیں..... خاص بات یہ ہے کہ اس پر پھول سال میں ایک بار اور صرف چند دنوں کے لئے آتے ہیں..... اور اتفاق سے یہ موسم ان پھولوں کا تھا..... انہیں چیری بلاسم (Cherry blossom) کے پھول بھی کہا جاتا ہے..... نہ جانے کیوں ہمارے ہاں پاش کی ڈبیا پر..... چیری بلاسم چمکے ہر دم..... کا اشتہار چھپا ہوتا ہے۔ کیا پاش چیری بلاسم کے درخت پتوں یا چھال یا گوند سے بنتی ہے.....؟

ہم نے دیکھا کہ درخت پھولوں سے لدے ہیں اور پتے ان میں یا تو ہیں نہیں یا بہت ہی کم ہیں جو پھولوں میں دب کر رہ گئے ہیں..... یہ فیوجی (Fuji) کا پہاڑی علاقہ تھا ہم نے فیوجی کا نام کیمروں میں استعمال ہونے والی فلموں کے ڈبوں پر پاکستان میں اکثر لکھا دیکھا تھا..... راستے میں ہم نے فیوجی کی فیکٹری بھی دیکھی جو بڑے ہی وسیع علاقہ پر محیط تھی۔ جاپان کی بلند ترین پہاڑیوں میں سے ایک فیوجی کی پہاڑی ہے یہ ۳۷۶۷ میٹر بلند ہے..... اور ہم جس پہاڑی پر جا رہے تھے وہ اس کے قریب کی پہاڑی تھی جہاں ہم..... قدرت خدا کی دیکھ کر حیران رہ گئے..... کہ اس بلند و بالا پہاڑی کی چوٹی

پر ایک جھیل ہے جو اتنی طویل و عریض اور عمیق ہے کہ اس میں بڑی بڑی جہازی ساز کی کشتیاں رواں دواں ہیں..... لوگ ان میں بیٹھ کر سیر کرتے ہیں..... اللہ کی قدرت دیکھ کر بے ساختہ زبان سے نکلا..... سبحان اللہ..... وترى الفلک فیہ مواخر لتبصغوا من فضلہ ولعلکم تشکرون..... (اور تم دیکھتے ہو ان کشتیوں کو پانی میں کہ اسے چرتی شور مچاتی چلی جا رہی ہیں تاکہ تم تلاش کرو اس کے فضل کو اور تاکہ تم شکر ادا کرو) اتنی بلندی پر جھیل اور جھیل بھی ایسی کہ جس میں کشتی رانی ہوتی ہو..... ایسی جھیلیں دنیا کے مختلف ممالک میں اللہ کی قدرت کے آثار کے طور پر پائی جاتی ہیں..... کاش کہ کوئی انہیں دیکھے اور اپنے رب کو پہچاننے کی کوشش کرے..... (جاری ہے.....)

### جواب پارے

سچائی..... عزت ہے  
 جھوٹ..... عجز ہے  
 رازداری..... امانت ہے  
 حق جواری..... قرابت ہے  
 امداد، دوستی ہے  
 عمل..... تجربہ ہے  
 حسن خلق..... عبادت ہے  
 خاموشی..... زینت ہے  
 بخل..... فقر ہے  
 سخاوت..... دولت مندی ہے  
 نرمی..... عقل مندی ہے